

## علم القراءات اور قواعد نحویہ

قرآن کریم وہ مجھہ کلام ہے جسے اللہ تعالیٰ نے بذریعہ وحی اپنے آخری پیغمبر حضرت محمد ﷺ پر نازل فرمایا ہے، اگر اللہ رب العزت چاہتا تو قرآن کریم کو نبی بنائی اور سلسلی سلائی کتاب کی صورت میں یکبار بھی اُتار سکتا تھا، تاکہ ہر شخص جیسے چاہتا اسے پڑھ لیتا اور اسے اس سے جو سمجھ آتا اسے مراد الہی جان کر اس پر عمل پیرا ہو جاتا، اللہ تعالیٰ نے ہر انسان کو عقل و خرد سے نوازا ہے اور فہم و فراست اور عقل و دلنش کے میدان میں کچھ لوگ ایسے بھی گزرے ہیں جو بڑے عالیٰ دماغ اور بال کی کھال اُتارنے والے تھے وہ چاہتے تو قرآن کریم کو نبی تاویل کی عینک سے وقت کے تقاضوں کے مطابق ڈھال سکتے تھے، اور ہر دور کے لوگوں کو ان کی مرخی کے مطابق قرآنی مفہوم و مطالب مہیا کر سکتے تھے۔ لیکن اللہ عالم الغیوب نے ایسا نہیں کیا کہ قرآن کریم کے مفہوم و مطالب کو اہل عقل و شعور کی فہم و فراست پر رچوڑ دیا ہو، بلکہ نزول قرآن کے لئے آیسے رسول کا انتخاب فرمایا ہے جسے خاتم النبیین کے منصب پر فائز کیا اور تعلیم کتاب کی ذمہ داری آپ کے سپر فرمائی تاکہ اللہ تعالیٰ کا فرستادہ نبی الفاظ الہی سے مراد الہی کو قیامت تک آنے والے انسانوں کے لئے واضح کر دے، یوں کتاب الہی اہل عقل کی مختلف تعبیرات سے بازیچہ اطفال بننے سے محظوظ ہو جائے، ارشاد باری تعالیٰ ہے:

﴿وَكَذِيلَةً إِلَيْكَ الِّذِي كَرَّ لِتَبْيَنِنَ لِلنَّاسِ مَا نَزَّلَ إِلَيْهِمْ﴾ [الخ: ۲۳]

”(اے نبی ﷺ!) ہم نے آپ کی طرف اس تصحیح نامہ کو اس لیے نازل کیا ہے تاکہ آپ لوگوں کے لئے ان کی طرف نازل کردہ کتاب کیوضاحت کریں“

اور کتاب و حکمت کی تعلیم کا فریضہ صاحب قرآن ﷺ کے حوالے کرتے ہوئے ارشاد باری تعالیٰ ہے:

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتَوَلَُّونَ عَلَيْهِمْ عَالِيَّةٌ وَيَزِّرُّهُمْ وَيَعِيمُهُمُ الْكِتَابَ وَالْحِكْمَةَ...﴾ [آل عمران: ۱۶۳]

”اللہ تعالیٰ نے ایمان والوں پر احسان فرمایا جبکہ ان میں اپنارسول ان میں سے ہی سمجھا جوان پر اللہ تعالیٰ کی آیات پڑھتا اور ان کا تزکیہ کرتا ہے اور انہیں کتاب و حکمت کی تعلیم دیتا ہے۔“

اس آیت کریمہ میں حکمت سے مراد بقول امام شافعی رحمۃ اللہ علیہ حدیث و سنت ہے۔ [الرسالہ: ۱]

تلاؤت آیات اور تعلیم کتاب قرآنی مفہوم و معارف کیوضاحت و صراحت کو شامل ہے۔ ایسے ہی قراءات سبعہ عزشہ کی تعلیم و تلاؤت بھی اس میں داخل ہے، کیونکہ آئندہ قراءہ جن قراءات سے قرآن کریم کی تلاؤت کرتے ہیں وہ سب رسول اللہ ﷺ سے ثابت ہیں، اور ان قراءات اور لمحات کی وجہ عرب کے مختلف قبائل تھے جیسے قریش، بنو ہذیل، بنو ثقیف، ہوازن، کنانہ اور بنو قیم اور بنو اسد وغیرہ۔ ان میں سے ہر قبیلہ کا لہجہ اور قراءات قرآن کریم کے بعض کلمات دوسرے قبائل سے مختلف تھے اور رسول کریم ﷺ کے کاتبین وحی بھی کسی ایک قبیلہ سے تعلق نہ رکھتے تھے، بلکہ

☆ نائب شیخ المدیث جامعہ لاہور الاسلامیہ، لاہور

410

مولانا محمد رمضان سلفی

آپ پر نازل ہونے والی وحی کے لکھنے والے صحابہ کرام صلی اللہ علیہ وسلم کا تعلق مختلف قبائل سے تھا اور ان میں سے ہر ایک کو اپنی قراءت اور لہجہ پر قرآن کریم کو پڑھنے کی اجازت خود رسول اللہ صلی اللہ علیہ وسلم نے بذریعہ وحی عنایت فرمائی تھی۔ جیسا کہ حضرت عبد اللہ بن مسعود رض پیان کرتے ہیں:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ قَالَ: «أَقْرَأْنِي جَبْرِيلٌ عَلَى حَرْفٍ فَرَاجَعْتُهُ فَلَمْ أَزِلْ أَسْتَزِيدْهُ وَيَزِيدْنِي حَتَّى اتَّهَى إِلَى سَبْعَةِ أَحْرَفٍ». [صحيح البخاري مع الفتح: ٣٩٩١]

”رسول اللہ ﷺ نے فرمایا حضرت جبریل علیہ السلام نے مجھے ایک قراءات پر قرآن کریم پڑھایا میں نے ان سے اس بارہ مراجعت کی اور ان سے (انی امت کی آسانی کی خاطر) قراءات قرآن میں اضافے کا مطالبہ کرتا رہا ہیں تک کہ جبریل علیہ السلام نے مجھے (اللہ تعالیٰ کی طرف سے) سمات قراءات تک پڑھنے کی اجازت دے دی۔“

ذکورہ قبل میں سے ہر ایک کو اگر ایک ہی لغت پر پڑھنے کا پابند بنا دیا جاتا اور جس قراءت کا وہ عادی ہے اس پر قراءت کرنے سے اُسے روک دیا جاتا تو یہ اس کے لئے مشکل اور دشوار ہوتا، اور قراءات کا یہ اختلاف ایسا نہیں جس سے حلال و حرام پر آثر پڑتا ہو یعنی ایک قراءت سے ایک چیز حلال قرار پاتی ہو اور دوسری قراءت سے حرام بن جاتی ہو ایسا ہرگز نہیں بلکہ یہ اختلاف امامہ کرنے نہ کرنے، کسی حرفا پر کرنے یا باریک پڑھنے یا ایک حرفا کو تشدید کے ساتھ پڑھنے یا تخفیف سے پڑھنے کے متعلق ہا، جس میں لفظی تغیر کے باوجود معنی ایک ہی رہتا ہے، نبی کریم ﷺ سے آخذ کرنے میں صحابہ کرام ﷺ بھی مختلف تھے۔ بعض وہ تھے جنہوں نے ایک حرفا پر آپ سے قرآن کریم کو آخذ کیا تھا، بعض نے دو حروف پر اور بعض صحابہ کرام ﷺ نے اس سے زائد حروف پر آپ سے قرآن کریم سیکھا تھا اور وہ اس طرح مختلف ملکوں اور شہروں میں پھیل گئے جیسا کہ حضرت عثمان رضی اللہ عنہ نے سرکاری تجویل میں مختلف مصاحف نقل کروا کر متعدد اسلامی ملکوں اور شہروں میں ہیججہ تہری مصحف کے ساتھ اس صحابی کو بھی مبلغ بنا کر بھیجا جس کی قراءت اس ملک یا شہر کی قراءات کے موافق تھی۔ اس طرح تابعین اور تابعین علیہ السلام کی قراءات اسی طرح مشہور آئمہ قراءات کی پہنچیں، جنہوں نے اینے آپ کو فن قراءت کی خدمت کے لئے وقف کر کھا تھا۔

## قواعد عربیہ قراءات قرآن کے تابع ہیں

بعض متورین (روشن خیال طبق) جو علم القراءات کی حقیقت سے واقف نہیں ہوتے وہ علم نحو و صرف کے قواعد پر قرآنی قراءتوں پر حاکم بنادیتے ہیں اور ان کے خیال میں جو قراءات نحو و صرف کے قواعد کے خلاف ہو، اسے یہ کہہ کر رد کر دیتے ہیں کہ یہ قواعد عربیت کے خلاف ہے، اور یہ بہت بڑی جسارت ہے کہ غیر قرآن کو قرآن کریم پر حاکم بنادیا جائے، اور وحی پر منی قراءات کی صحت و ستم کا فیصلہ ایسے علمون سے کیا جائے جو سراسر انسانی سمعی و کاوش کا نتیجہ ہیں، جبکہ مسلمان ہونے کی حیثیت سے ہمارا فرض یہ بتا ہے کہ قواعد لغت کی تصحیح قراءات قرآنیہ سے کریں، اس کے برعکس قراءات کی تصحیح قواعد عربیت سے کرنا کسی مسلمان کو زیب نہیں دیتا، کیونکہ قواعد لغت کا انحصار قراءات قرآنیہ اور نصوص سنت پر ہے، اور قراءات کا دارو مردaran سماع پر ہے ایجھتا دو اتنباٹ پر نہیں، متعدد صحابہ کرام رض نے ان قراءات کا سماع نبی کریم صلی اللہ علیہ وسلم سے کیا، اور ان سے تابعین رحمۃ اللہ علیہ نے اخذ کیا، اور تبع تابعین رحمۃ اللہ علیہ تک ہوتا ہوا یہ علم ائمہ قراء تک پہنچا اور انہوں نے اسے آگے روایت کیا۔ الہذا علم قراءات کے سلسلہ میں ائمہ لغت یا علماء نحو کی تقلید نہیں کی جاسکتی،

## علم القراءات اور قواعد نحویہ

اس لئے کہ اس فن کا تمام تردار و مدار رسول اللہ ﷺ سے سماں پر ہے، جیسا کہ حضرت زید بن ثابت رضی اللہ عنہ کہتے ہیں:

”القراءة سنة متّعة أن يأخذها الآخر عن الأول.“ [السنن الكبرى للبيهقي: ٣٨٥]

یعنی ”فن قراءت لاق اتباع ایسی سنت نبویہ ہے جسے بعد میں آنے والا اپنے پیشوں سے اخذ کرتا ہے۔“

یہ بات ذہن نشین ہو جانی چاہیے کہ قراءت کرام کی قراءات کا دار و مدار نحوی قواعد یا فقہی مسائل کی طرح اجتہاد اور قیاس و استنباط پر ہیں ہے بلکہ قراءات قرآن صرف رسول اکرم ﷺ سے سماں پر موقوف ہے ہیں۔

◎ امام قرطبی رضی اللہ عنہ، قشیری سے نقل کرتے ہوئے فرماتے ہیں:

”القراءات التي قرأ بها أئمّة القراءة ثبت عن النبي ﷺ تو اترًا يعرفه أهل الصنعة وإذا ثبت شيء عن النبي ﷺ فمن رد ذلك فقد رد على النبي ﷺ واستقبح ما قرأ به.“ [الجامع لأحكام القرآن: ١٥٧٢٣]

”یعنی قرآنِ کریم کے قاریوں کی قراءات نبی کریم ﷺ سے تو اتر کے ساتھ ثابت ہیں جیسے فن قراءات کے علماء نحوی بی جانتے ہیں، کسی قراءات کے نبی کریم ﷺ سے صحت کے ساتھ ثابت ہو جانے کے بعد اس کا انکار کرنے والا نبی کریم ﷺ پر انکار کا مرتكب ہوتا ہے اور وہ اس چیز کو قیچی سمجھتا ہے جسے نبی کریم ﷺ نے شرف قراءات بخشندا ہے۔“ وہ مزید فرماتے ہیں:

”وهذا مقام محظوظ ولا يقلد فيه آئمة اللغة والنحو فإن العربية تتلقى من النبي ﷺ ولا يشك أحد في فصاحته .“ [المراجع السابق]

”یعنی قراءات قرآن کا مقام بڑا نازک ہے، جس میں اہل لغت اور نحویوں کی تقلید نہیں کی جاسکتی، کیونکہ لغت عربی بھی رسول کریم ﷺ سے ہی لی جائے گی، اور آپ کی فصاحت و بلاغت میں کسی قسم کے شک و شبہ کی گنجائش نہیں ہے۔“

◎ شیخ عبدالعزیز رفانی رضی اللہ عنہ کہتے ہیں:

”فإن علماء النحو إنما استمدوا قواعده من كتاب الله تعالى وكلام رسوله وكلام العرب فإذا ثبتت القراءية القرآن بالرواية المقبولة كان القرآن هو الحكم على علماء النحو وما قعدوا من قواعد ووجب أن يراجعوهم بقواعدهم إليه ، لا أن نرجع نحن بالقرآن إلى قواعدهم المخالفه حكمها فيه وإلا كان ذلك عكساً للاية وإنما لالأصل في وجوب الرعاية .“ [مناهل العرفان: ٣٢٢]

”علماء نحو نے اپنے نحوی قاعدے قرآن کریم، کلام رسول (حدیث نبوی ﷺ) اور کلام عرب سے حاصل کئے ہیں۔ لہذا جب معتبر اور مقبول روایت کے ساتھ قرآن کی قراءیت ثابت ہو جائے تو وہی علماء نحو بنائے ہوئے قواعد کا فیصلہ کرے گی۔ اور ان پر لازم ہے کہ وہ اپنے قواعد کی صحیح کے لئے کلام اللہ (قرآن کریم) کی طرف رجوع کریں، یہ نہیں ہو سکتا کہ ان کے بعض خلاف قرآن بنائے ہوئے قواعد کو قرآن کریم پر حاکم بنادیا جائے، ورنہ اس طرز عمل سے اس اصول کا ترک لازم آئے گا جس کا لحاظ کرنا ضروری ہے اور یہ آیت قرآنی کے خلاف ہو گا۔“

عقل و قیاس کا بھی یہی تقاضا ہے کہ قراءات کو قواعد عربیہ پر حاکم بنایا جائے اور قراءات کے ذریعہ سے قواعد کی صحیح و ستم کا فیصلہ کیا جائے، کیونکہ قرآن و سنت قواعد عربیہ کے لئے اصل اور مصدر کی میثیت رکھتے ہیں بلکہ قواعد نحویہ قراءات قرآن سے اخذ کئے گئے ہیں۔ جیسا کہ سورہ غافر آیت ﴿لَعَلَّيْ أَبْلُغُ الْأُسْبِبِ﴾ أسباب السمواتِ فَأَطْلَمَهُ إِلَى

مولانا محمد رمضان سلفی

إِلَهٌ مُوسَى ﴿٣٢﴾ [سورة غافر: ٣٢] میں 'فَأَطْلِعُ' کو حفص کی قراءت میں منصوب پڑھا گیا ہے اور اس سے نجات نے یہ  
قاعدہ آخذ کیا ہے۔

#### قاعدہ

تمنی یا ترجی کے جواب میں فعل مضارع پر فا آجائے تو اس فا کے بعد 'ان'، مصدر یہ مقدر ہوتا ہے جو فعل مضارع  
کو نصب دیتا ہے۔

جبکہ حفص ﷺ کے علاوہ باقی قراءٰ کرام فا کو عاطفہ بناتے ہیں اور 'أبلغ' پر عطف ذاتے ہوئے 'فَأَطْلِعُ' کو مرفع  
پڑھتے ہیں۔

اسی طرح قاری عاصم ﷺ نے سورۃ عبس کی آیت ﴿وَمَا يُدْرِيكَ لَعَلَهُ يَزَّكَيْهُ أَوْ يَذَّكَرُ فَتَنَعِّمُ  
الذِّكْرُ أَيْهُ﴾ [سورۃ عبس: ٣، ٤] میں 'فَتَنَعِّمُ' منصوب پڑھا ہے کیونکہ اس میں مضارع پر فا 'عل' کے جواب میں  
ہے، اور یہاں بھی فعل مضارع پر فا کے بعد 'ان'، ناصبہ مقدر ہے۔

جبکہ عاصم ﷺ کے علاوہ باقی قراءٰ نے 'یز کی' پر عطف ذاتے ہوئے 'فَتَنَعِّمُ' کو مرفع پڑھا ہے۔

#### قاعدہ

اسی طرح علماء نحو کے ہاں یہ قاعدہ بھی معروف ہے کہ افعال رجہان "ظن، حسب، حال اور نعم" کے بعد  
فعل مضارع پر آنے والا 'ان'، ناصبہ بھی ہو سکتا ہے اور مخففہ من المثقلہ بھی، اور وہ سری صورت میں فعل کو مرفع  
پڑھا جائے گا۔

اور یہ قاعدہ سورۃ المائدہ کی آیت ﴿وَحَسِبُوا أَلَا تَكُونُ فِتْنَةٌ﴾ [سورۃ المائدہ: ١٧] سے لیا گیا ہے، کیونکہ اس  
آیت میں ابو عمرو بن علاء، حمزہ اور اکسائی نے تکون، کو رفع سے پڑھا ہے، اور 'ان'، کو مخففہ من المثقلہ بنایا  
ہے، جبکہ ان کے علاوہ باقی قراءٰ نے تکون، کو نصب سے پڑھا ہے اور 'ان'، کو مصدر یہ (ناصبہ) بنایا ہے۔  
یاد رہے کہ کلام عرب میں 'ان'، چار اقسام پر ہے۔

① ان مصدر یہ جو فعل مضارع کو نصب دیتا ہے، اور یہ معروف ہے جیسے: "أَرِيدُ أَنْ تَخْرُجَ"

② ان مخففہ عن المثقلہ: اور یہ افعال شک و یقین کے بعد آتا ہے جیسے: ﴿عِلْمٌ أَنْ سَيَكُونُ مِنْكُمْ  
مَرْضٌ﴾ [المزمول: ٢٠]

③ ان تفسیر یہ اور یہ ایسے فعل کے بعد آتا ہے جو قول کے معنی میں ہو جیسے: ﴿وَنَدِينَهُ أَنْ يَلِبُّهُمْ﴾

[الصافات: ١٠٣]

④ ان زائدہ اور یہ تین مقامات میں تاکید کے لئے زائد آتا ہے:

① لما کے بعد جیسے ﴿فَلَمَّا أَنْ جَاءَ الْبُشِّيرُ﴾ [یوسف: ٩٦]

② قسم اور 'لو' کے درمیان جیسے واللہ ان لو قمت قمٹ

③ کاف جارہ اور اس کے مجرور کے درمیان بھی ان زائدہ آتا ہے جیسے کان ظبیہ [جیۃ القراءات ابو زرع: ٢٣٣]

## علم القراءات اور قواعد نحویہ

### قاعدہ

علماء تصریف کے ہاں یہ مشہور قاعدہ ہے کہ ہر کلمہ کو اپنی قومی صورت پر لکھا جاتا ہے اور اسی مقصود پر وقف کی حالت میں یا کو برقرار رکھنا جائز ہے۔

اور یہ قاعدہ ابن کثیر رض کی قراءت سے اخذ کیا گیا ہے، انہوں نے سورہ رعد کی آیت ﴿وَلِكُلٌّ قَوْمٌ هَادِئٌ﴾ [سورہ الرعد: ۷] میں وقف کی صورت میں یا کو برقرار رکھا ہے، جبکہ دیگر قراءات پر وقف کے وقت یا کو حذف گرنے کے قائل ہیں۔

### قاعدہ

ضمیر مجرور پر اسم ظاہر کا عطف حرف جرد ہرائے بغیر جائز ہے۔

یہ قاعدہ کوفی نحۃ کی نزدیک مسلم ہے اور بعض مصری علماء بھی اس کی حمایت کرتے ہیں اور انہوں نے اس کو قرآن کریم میں سورۃ النساء کی آیت ﴿وَأَنْقُوا اللَّهُ الَّذِي تَسَاءَلُونَ بِهِ وَالْأَرْحَامَ كَ.....﴾ [سورۃ النساء: ۱] سے اخذ کیا ہے، کیونکہ حمزہ رض نے بہ، کی ضمیر مجرور پر عطف ذاتی ہوئے "الارحام" کو جر کے ساتھ پڑھا ہے اور حرف جر کا اعادہ نہیں ہوا۔

لیکن جو علماء ضمیر مجرور پر اسم ظاہر کو عطف میں حرف جر کا اعادہ ضروری سمجھتے ہیں اور بغیر اعادہ جارہہ اس عطف کو جائز نہیں سمجھتے، وہ حمزہ قاری رض کی مذکورہ قراءت پر میں طرح کے اعتراض کرتے ہیں جن کا جواب دینا ضروری ہے اور وہ اعتراض حسب ذیل ہیں:

① یہ قراءت معنوی اعتبار سے درست نہیں ہے۔  
 ② "والارحام" کی جر کی صورت میں اس پر با مقدر ہوگی جو کہ با قسمیہ ہوگی اور معنی ہوگا "رشتہ داریوں کی قسم" اور یہ جائز نہیں کیونکہ غیر اللہ کی قسم اٹھانا حرام ہے۔  
 ③ یہ قراءت عربی قاعدے کے خلاف ہے۔

جہاں تک پہلے اعتراض کا تعلق ہے، تو یہ جملہ معنوی اعتبار سے بالکل درست ہے، کیونکہ معطوف میں با مقدر ہے جس پر معطوف علیہ کی بادلالت کرتی ہے، لہذا یہ ایسی ہی ہے جیسے کوئی کہے "کیف أصبحت؟" تو اس کے جواب میں کہا جائے "خیر" را کی جر کے ساتھ اصل میں ہوگا "بخير" اسی أصبحت بخیر، اور مذکورہ آیت کا معنی ہوگا: "تساءلون بالارحام"۔

رہا دوسرا اعتراض تو وہ سرے سے باطل ہے، کیونکہ یہاں با قسمیہ نہیں بلکہ با سیمیہ ہے لیکن وہ رشتہ داریاں جن کی وجہ سے تم سوال کرتے ہو، گویا یہ سوال بالرحم کے قبل سے ہے۔ قسم کے قبل سے نہیں ہے، اور کسی چیز کے سبب کے ذریعہ سے سوال کرنا اور کسی کی قسم اٹھانا و مختلف چیزیں ہیں اگر کہا جائے "بالله لتفعلن کذا" تو یہاں با قسمیہ ہے، لیکن اگر کہا جائے "أسألك الله أن تفعل كذا" تو یہ اللہ کے حق کے واسطے سے سوال ہے، قسم نہیں ہے۔

اور اگر با کو قسمیہ مان کبھی لیا جائے تو بھی قسم اٹھانے والا اللہ تعالیٰ ہے اور اللہ تعالیٰ اپنی خلق میں سے جس کی چاہے قسم اٹھا سکتا ہے، جبکہ غیر اللہ کی قسم اٹھانے کی ممانعت تو مخلوق کے لئے ہے، مخلوقات میں سے کسی کو اجازت نہیں

ہے کہ وہ اللہ تعالیٰ کے علاوہ کسی کی قسم اٹھائے۔

رہایہ اعتراض کہ 'الا رحام' کی قراءت جر کے ساتھ ہوتی عربی لغت کے خلاف ہے، کیونکہ ضمیر مجرور پر اسم ظاہر کا عطف حرف جر کو معطوف میں دہرانے کے ساتھ صحیح ہوتا ہے، اور آیت مذکورہ میں حرف جر کو دوبارہ نہیں لایا گیا، لہذا 'والارحام' کو جر کے ساتھ پڑھنا اور بغیر اعادہ جار کے اس کا عطف ضمیر مجرور پر ڈالنا عربی قاعدے کے خلاف ہے۔ یہ اعتراض بھی لغو اور باطل ہے، کیونکہ حمزہ جل اللہ عزوجلی کا 'والارحام' کو جر کے ساتھ پڑھنا کی اس قراءت کے لفظ عرب کے موافق ہونے کے لئے بطور دلیل کافی ہے، وہ لفظ عربیہ کے بھی ماہر تھے، اور اس قراءت کو انہوں نے نبی کریم ﷺ سے نقل کیا ہے، گویا یہ قراءت منزل من اللہ ہے۔ لہذا بعض علماء لغت کا اس قراءت پر انکار کرنا ویسے ہی مردود ہے جیسے جہیز وغیرہ کا نصوص صفات کا انکار کرنا مردود ہے، کیونکہ وہ ان کی عقلي قیاس آرائیوں کے خلاف ہیں۔

حقیقی بات یہ ہے کہ ضمیر مجرور پر حرف جر دہرائے بغیر اسم ظاہر کا عطف جائز ہے، اور قراءت حمزہ جل اللہ عزوجلی قواعد عربیہ کے خلاف نہیں ہے، اس بارہ میں ہم بعض ان نحۃ کے اقوال ذکر کرتے ہیں جن کے ہاں عطف مذکور مطلقاً جائز ہے۔ علم نحو کے مشہور و معروف عالم ابن ہشام جل اللہ عزوجلی ضمیر مجرور پر عطف کے وقت اعادہ حرف جر کے عدم وجوب کا فیصلہ دینے ہوئے فرماتے ہیں:

”ولا يجب ذلك خلافاً لأكثر البصريين .“ [شرح شذور الذهب: ۲۳۹]  
یعنی اکثر بصریوں کے خلاف عطف مذکور میں حرف جر کا دوبارہ لانا، کوئی ضروری نہیں ہے۔

شرح جامی میں ہے:

”وهو الذي ذكرناه أعني لزوم إعادة الجار في حالة السعة والاختيار مذهب البصريين ،  
ويجوز تركها اضطراراً وأجاز الكوفيون ترك الإعادة في حال السعة .“ [شرح جامی: ۱۹۶]  
یعنی حرف جر کا دوبارہ لانا بصریوں کے نزدیک ضروری ہے، اگرچہ وہ بھی ضرورت کے وقت اسے لازم نہیں سمجھتے اور اس کے ترک کی اجازت دیتے ہیں، ان کے عکس سب کوئی نحۃ کے ہاں ضمیر مجرور پر عطف کے وقت حرف جر کا دوبارہ لانا کسی صورت میں بھی ضروری نہیں ہے۔“

ابن مالک جل اللہ عزوجلی کی عربی قواعد میں ماین از کتاب الفیہ (جعوبی نظم میں) ہے فرماتے ہیں:

وعود خافض لدی عطف على	ضمیر خفض لازماً قد جعلا
في التشر والنظم الصحيح مثبتاً	وليس عندي لازماً إذ قد أتى

[الفیہ: ۸۹]

یعنی ضمیر مجرور پر عطف کے وقت حرف جر کا اعادہ بصری نحۃ کی طرف سے ضروری بتا دیا گیا ہے لیکن میرے نزدیک یہ لازم اور ضروری نہیں کیونکہ یہ عطف اعادہ جار کے بغیر صحیح ثابت نظم و نثر میں مستعمل ہے۔

جبکہ 'المساعد' میں ہے 'والصحيح الجواز مطلقاً' [۲۰۰/۲]

یعنی صحیح بات یہ ہے کہ عطف ہر صورت جائز ہے خواہ حرف جر دوبارہ لایا جائے یا نہ لایا جائے۔ کوئی نحۃ نے اپنے موقف پر قرآن کریم کی متعدد آیات قرآنیہ سے بھی استدلال کیا ہے جن سے قراءت حمزہ جل اللہ عزوجلی کی تائید ہوتی ہے، اللہ تعالیٰ کا فرمان ہے:

## علم القراءات اور قواعد نحویہ

﴿وَكُفُّرٌ بِهِ وَالْمُسْبِدُ لِلْحَرَامِ﴾ [البقرة: ٢١٧] میں اسم ظاہر کا عطف 'بہ' کی ضمیر مجرور پر ہے اور حرف جر دوبارہ نہیں لایا گی کی، اسی طرح ارشاد باری تعالیٰ ہے:

﴿وَجَعَلْنَا لَكُمْ فِيهَا مَعَايِشَ وَمَنْ لَسْتُمْ لَهُ بِرَأْيِنِ﴾ [الحجر: ٢٠] اس میں 'من'، اسم موصول کا 'لکم'، کی ضمیر مجرور پر بغیر اعادہ کے عطف ہے۔ نیز ارشاد باری تعالیٰ ہے: ﴿قُلِ اللَّهُ يُغْيِرُكُمْ فِيهِنَّ وَمَا يُتْلَى عَلَيْكُمْ...﴾ [النساء: ١٢٧] اس میں 'ما'، اسم موصول کا 'فیهِنَّ'، کی ضمیر مجرور پر حرف جر دوبارہ لائے بغیر عطف ہے۔

ذکر کردہ چند مثالوں سے یہ بات ثابت کرنا مقصود ہے کہ قواعد لغت قراءات قرآنیہ سے آخذ کیے گئے ہیں، اور قراءات ان قواعد سے مقدم ہیں، اس لیے قراءات کو قواعد پر حاکم بنانا اور ان کی صحت و سقتم کا فصل قراءات سے کرنا جو قاعدة ان کے مطابق ہو اسے قبول کرنا اور جو خلاف ہو اس میں ترمیم کر کے قراءات قرآن کے موافق بنانا ہی قرین قیاس ہے، اس کے برخلاف قواعد عربیہ کو قراءات پر حاکم بنادیتا اور قراءات کی صحت و سقتم کو قواعد لغت کے تابع بنادیتا تو ایسے ہی ہے جیسے فروع کو اپنے اصول پر حاکم بنادیا جائے اور یہ درست نہیں بلکہ عدل و انصاف کے اصول کے خلاف ہے۔ لہذا قراءات کو قواعد سے پرکھنا بھی علمی دیوالیہ پن کی علامت ہے۔

یہ بات بھی پیش نظر زندگی چاہیے کہ ہر علم کے بارہ میں ان علماء کی طرف مراجعت کی جائے گی جنہیں اس علم میں تخصص اور مہارت حاصل ہو ملاؤں فن حدیث میں أصحاب الحدیث کی بات ہی معترض ہو گی، اگر کوئی شخص احادیث پر یاً احادیث صحیح بخاری پر رائے زنی کرے جو اس فن کا ماہر نہ ہو تو اس کی بات کا بعد صحیحی جائے گی اور اسے کوئی آہمیت حاصل نہیں ہو گی بنا بریں احادیث یا صحیح بخاری کے خلاف لکھی جانے والی کتابیں لائن الگات نہیں ہیں کیونکہ ان کو پر کھنے والے حضرات فن حدیث سے نابلد ہوتے ہیں۔ اسی طرح فقہ فتنی کے مسائل کے بارہ میں فقهاء حنفیہ کی بات کو جو وزن حاصل ہو گا اس فن کے بارہ میں وہ وزن دوسروں کی بات کو خاص نہیں ہو گا، کیونکہ بعض علماء ایک فن میں ماہر ہوتے ہیں اور دوسرے علمی فنون میں انہیں کوئی دسترس خاص نہیں ہوتی، مثال کے طور پر امام رازی رحمۃ اللہ علیہ عقلیات کے امام ہیں لیکن احادیث و آثار کے میدان میں تھی دامن ہیں اس طرح وکیج رحمۃ اللہ علیہ اور عبد الرحمن بن مہدی رحمۃ اللہ علیہ حدیث و آثار کے امام ہیں لیکن علم طب سے واقفیت نہیں رکھتے، سیبیویہ رحمۃ اللہ علیہ وغیرہ لغت عربیہ کے امام ہیں لیکن فن حدیث کو نہیں جانتے، حفص رحمۃ اللہ علیہ و جمڑہ رحمۃ اللہ علیہ وغیرہ قراءہ کرام قراءات قرآن کے امام ہیں لیکن علم فقہ کے ماہر نہیں ہیں۔ اس لیے قراءات قرآن کی صحت کے فیصلے کے لئے قراءہ کرام کی طرف رجوع کیا جائے گا، آئندہ لغت کی طرف نہیں ..... کیونکہ یہ ان کا فن نہیں ہے، اسی لیے کہا گیا ہے "لکل مقام مقال" ولکل فن رجال۔"

### اطہار معدرات

رشد قراءت نمبر دوم کے صفحہ ۸۲۷ پر ڈاکٹر قاری محمد ظاہر کاظم غلطی سے محمد ظاہر قادری شائع ہو گیا ہے  
جس پر ادارہ معدرات خواہ ہے۔ قارئین تصحیح فرمائیں۔ [ادارہ]